

## ସାଧାରଣତନ୍ତ୍ର ଦିବସ

ଉପକ୍ରମ : ଆମ ଭାରତବର୍ଷ ୧୯୪୭ ମସିହା ଅଗଷ୍ଟ ପନ୍ଦର ତାରିଖରେ ସ୍ୱାଧୀନତା ହାସଲ କରିଥିଲେ ହେଁ ସେତେବେଳେ ପର୍ଯ୍ୟନ୍ତ ଆମ ଦେଶରେ ସମ୍ବିଧାନ ପ୍ରଣୟନ ହୋଇ ନଥିଲା କି ଆମ ଦେଶ ଇଂରେଜମାନଙ୍କ କବଳରୁ ସମ୍ପୂର୍ଣ୍ଣ ମୁକ୍ତ ନଥିଲା । ଦେଶ ସ୍ୱାଧୀନତା ପ୍ରାପ୍ତିପରେ ୧୯୫୦ ମସିହା ଜାନୁଆରୀ ୨୬ ତାରିଖରେ ଭାରତ ଏକ ସାର୍ବଭୌମ ଗଣତାନ୍ତ୍ରିକ ସାଧାରଣତନ୍ତ୍ର ରାଷ୍ଟ୍ରରୂପେ ପରିଗଣିତ ହେଲା ।

ଏହି ଦିବସକୁ ସାଧାରଣତନ୍ତ୍ର ଦିବସ ବା ଜନରାଜ୍ୟ ଦିବସ ବା ଗଣତନ୍ତ୍ର ଦିବସ ଭାବରେ ନାମିତ କରାଯାଇଥାଏ । ଏଣୁ ଦେଶରେ ପାଳିତ ଜାତୀୟ ଉତ୍ସବମାନଙ୍କ ମଧ୍ୟରେ ଗଣତନ୍ତ୍ର ଦିବସ ଏକ ପ୍ରଧାନ ଦିବସ ରୂପେ ପାଳିତ ହୋଇ ଆସୁଛି । ଏଣୁ ପ୍ରତ୍ୟେକ ବର୍ଷର ଜାନୁଆରୀ ଛବିଶ ତାରିଖଟି ଏକ ପବିତ୍ର ଦିବସ ରୂପେ ସର୍ବଜନବିଦିତ ।

ଏହା ଭାରତର ଏକ ଜାତୀୟ ଦିବସ , ଯାହାକି ଭାରତର କୋଣେ କୋଣେ ମହାସମାରୋହରେ ପାଳନ କରାଯାଏ । – ଗଣତନ୍ତ୍ର ବା ସାଧାରଣତନ୍ତ୍ର ଦିବସର ଉପାଦେୟତା

ଗଣତନ୍ତ୍ର ଦିବସର ଉଦ୍ଦେଶ୍ୟ : ଭାରତର ସ୍ୱାଧୀନତା ପ୍ରାପ୍ତିପରେ ରାଷ୍ଟ୍ରନାୟକ ଡଃ. ଆନେନ୍ଦ୍ରକର ସ୍ୱାଧୀନ ରାଷ୍ଟ୍ରକୁ କେତେକ ନୀତି ନିୟମରେ ଚଳାଇବା ନିମନ୍ତେ ସମ୍ବିଧାନ ପ୍ରଣୟନ କରିଥିଲେ । ସେହି ପ୍ରଣିତ ସମ୍ବିଧାନ ୧୯୫୦ ମସିହା ଜାନୁଆରୀ ୨୬ ତାରିଖରେ ଗୃହୀତ ହୋଇ କାର୍ଯ୍ୟକାରୀ କରାଯାଇଥିଲା ।

ସେହିଦିନଠାରୁ ଭାରତ ଏକ ସାର୍ବଭୌମ ଗଣତନ୍ତ୍ର ରାଷ୍ଟ୍ରରୂପେ ପରିଚିତ ହେଲା । ଏହି ଦିବସର ସ୍ମାରକୀ ସ୍ମରୁପ ସେହିଦିନଠାରୁ ଅଦ୍ୟାବଧି ପ୍ରତ୍ୟେକ ବର୍ଷ ଏକ ଜାତୀୟ ଦିବସ ରୂପେ ପାଳିତ ହୋଇଆସୁଛି । ଏହି ପବିତ୍ର ଦିବସରେ ଦେଶବାସୀ ଜାତୀୟ ପତାକା ତଳେ ଦେଶ ଓ ଜାତିର ଉନ୍ନତି କଳ୍ପେ ଶପଥ ଗ୍ରହଣ କରିଥାନ୍ତି । ଏହି ପବିତ୍ର ସାଧାରଣତନ୍ତ୍ର ଦିବସରେ ଆମେ ସବୁ ଭାରତୀୟ ଜାତି, ଧର୍ମ, ବର୍ଣ୍ଣ ନିର୍ବିଶେଷରେ ଏକତ୍ରିତ ହୋଇ ଦେଶ ଓ ଜାତି ଉଦ୍ଦେଶ୍ୟରେ ଶପଥ

ଗ୍ରହଣ କରି ଜାତୀୟ ପ୍ରେମରେ ଉଦ୍‌ବୁଦ୍ଧ ହୋଇଥାଉ । ଦେଶର ପ୍ରଗତି ଓ ଜନସାଧାରଣଙ୍କ ଉନ୍ନତି କଳ୍ପେ ସମୀକ୍ଷା କରିବାକୁ ଏହି ଦିବସ ସୁଯୋଗ ଦେଇଥାଏ । ଏହି ଦିବସରେ ରାଷ୍ଟ୍ରନାୟକମାନେ ଉଦ୍‌ଦିଷ୍ଟ ପାଇଁ ଦେଶର ଉନ୍ନତିକଳ୍ପେ ଯୋଜନା ପ୍ରସ୍ତୁତ କରିଥାନ୍ତି । ବିଭିନ୍ନ ରାଜନୈତିକ ସଭାମାନଙ୍କରେ ଅତୀତ କାର୍ଯ୍ୟର ସମୀକ୍ଷା କରିବା ସଙ୍ଗେ ସଙ୍ଗେ ଉଦ୍‌ଦିଷ୍ଟ ପାଇଁ କାର୍ଯ୍ୟପଦ୍ଧା ନିର୍ଦ୍ଧାରଣ କରାଯାଇଥାଏ ।

**ଉତ୍ସବ ପାଳନ ଓ ମନୋରଞ୍ଜନ କାର୍ଯ୍ୟକ୍ରମ :** ସାଧାରଣତନ୍ତ୍ର ଦିବସ ଏକ ମହାନ ରାଷ୍ଟ୍ରୀୟ ପର୍ବ ଭାବରେ ପରିଗଣିତ ହୋଇପାରିଛି । ଭାରତର ହିମାଳୟଠାରୁ କୁମାରୀକା ପର୍ଯ୍ୟନ୍ତ ସମସ୍ତ ଆବାଳ ବୃଦ୍ଧବନିତା ଏହି ଉତ୍ସବକୁ ଶ୍ରଦ୍ଧା ସହକାରେ ପାଳନ କରନ୍ତି । ବିଶେଷ ଭାବେ ରାଜଧାନୀ ଦିଲ୍ଲୀରେ ଏହା ମହାସମାରୋହରେ ପାଳନ କରାଯାଏ ।

ଦିଲ୍ଲୀର ଲାଲକିଲ୍ଲାଠାରେ ରାଷ୍ଟ୍ରପତି ଅଭିବାଦନ ଗ୍ରହଣ କରି ସଭାମଞ୍ଚ ଉପରେ ଅବସ୍ଥାନ କରିଥାନ୍ତି । ଇଣ୍ଡିଆ ଗେଟ୍‌ଠାରୁ ଲାଲକିଲ୍ଲା ପର୍ଯ୍ୟନ୍ତ ଏକ ସୁସଜ୍ଜିତ ଗାଡ଼ିରେ ରାଷ୍ଟ୍ରପତିଙ୍କୁ ଶୋଭାଯାତ୍ରାରେ ନିଆଯାଏ । ଶାନ୍ତିଶୃଙ୍ଖଳା ରକ୍ଷା କରିବା ପାଇଁ ପୁଲିସ୍ ଓ ସୈନ୍ୟବାହିନୀ ପକ୍ଷରୁ ବ୍ୟାପକ ବ୍ୟବସ୍ଥା କରାଯାଇଥାଏ । ଅଭିବାଦନ ମଞ୍ଚ ନିକଟରେ ମନ୍ତ୍ରୀମଣ୍ଡଳର ସଦସ୍ୟବୃନ୍ଦ , ଉଚ୍ଚପଦାଧିକାରୀ ଓ ଅନ୍ୟ ପ୍ରତିଷ୍ଠିତ ବ୍ୟକ୍ତିବିଶେଷ ଉପସ୍ଥିତ ଥାଆନ୍ତି । ରାଷ୍ଟ୍ରପତିଙ୍କୁ ସ୍ଵାଗତ ସମ୍ବର୍ଜନା ଜ୍ଞାପନ କରାଯାଇ ଏକବିଂଶ ଡୋପ ପୁଟାଇ ଅଭିବାଦନ ଜ୍ଞାପନ କରାଯାଇଥାଏ । ରାଷ୍ଟ୍ରପତି ଦେଶବାସୀଙ୍କ ଉଦ୍‌ଦେଶ୍ୟରେ ବାର୍ତ୍ତା ପ୍ରଦାନ କରନ୍ତି । ତାହା ଜନସାଧାରଣଙ୍କ ଅବଗତି ନିମନ୍ତେ ଦୂରଦର୍ଶନ ମାଧ୍ୟମରେ ଲୋକମାନଙ୍କ ନିକଟରେ ପହଞ୍ଚାଇ ଦିଆଯାଇଥାଏ ।

ରାଷ୍ଟ୍ରପତି ବୀର ସୈନ୍ୟମାନଙ୍କୁ ବିଭିନ୍ନ ଉପାଧି ଓ ଫଳକ ପ୍ରଦାନ କରି ସମ୍ମାନିତ କରିଥାନ୍ତି । ଜଳ , ସ୍ଥଳ ଓ ବିମାନ ବାହିନୀର ସୈନ୍ୟଗଣ ବିବିଧ ପୋଷାକ ପରିଧାନ ପୂର୍ବକ ଚିତ୍ତାକର୍ଷକ ପ୍ୟାରଡ଼ ପ୍ରଦର୍ଶନ କରିଥାନ୍ତି । ବିଭିନ୍ନ ରାଜ୍ୟରୁ ଆସିଥିବା ଗାଡ଼ିରେ ଜନସମାଜରେ ଲୋକନୃତ୍ୟ ପରିବେଷଣ କରାଯାଏ । ଏସବୁ ଦୃଷ୍ଟିରୁ ବିଚାର କଲେ ଦିଲ୍ଲୀ ଲାଲକିଲ୍ଲାରେ ଅନୁଷ୍ଠିତ ହେଉଥିବା ସାଧାରଣତନ୍ତ୍ର ଦିବସର କାର୍ଯ୍ୟକ୍ରମ ଅତ୍ୟନ୍ତ ଆନନ୍ଦପ୍ରଦ ହୋଇଥାଏ । କେବଳ ରାଜଧାନୀ

ଦିଲ୍ଲୀରେ କାହିଁକି , ଭାରତର ବିଭିନ୍ନ ରାଜ୍ୟର ରାଜଧାନୀ , ଶିକ୍ଷାନୁଷ୍ଠାନ ଓ ବିଭିନ୍ନ କାର୍ଯ୍ୟାଳୟମାନଙ୍କରେ ମହାସମାରୋହରେ ସାଧାରଣତନ୍ତ୍ର ଦିବସ ପାଳିତ ହୁଏ ।

ଶିକ୍ଷାନୁଷ୍ଠାନମାନଙ୍କରେ ପ୍ରତ୍ୟୁଷରୁ ପ୍ରଭାତଫେରି , ପ୍ୟାରେଡ଼, ରାମଧୁନ୍, ଜନଗଣମନ ଜାତୀୟ ସଂଗୀତ ଗାନ , ଜାତୀୟପତାକା ଉତ୍ତୋଳନ , ଭାଷଣ ପ୍ରଦାନ ଓ ମିଷ୍ଟାନ୍ନ ଭୋଜନ ଇତ୍ୟାଦି ଶ୍ରଦ୍ଧା ସହକାରେ କରାଯାଇଥାଏ । କୃତି ଛାତ୍ର, ଛାତ୍ରୀମାନଙ୍କୁ ପୁରସ୍କାର ବିତରଣ କରାଯାଇଥାଏ ।

ଏହି ଦିବସରେ ବିଭିନ୍ନ ମନୋରଞ୍ଜନ କାର୍ଯ୍ୟକ୍ରମର ବ୍ୟବସ୍ଥା କରାଯାଇଥାଏ । କେତେକ ସ୍ଥାନରେ ନୃତ୍ୟ, ଗୀତର ଆୟୋଜନ ପୂର୍ବକ ପାଲା , ଦାସକାଠିଆ, ଓଡ଼ିଶୀ ନୃତ୍ୟ , ଘୁମୁରା ନୃତ୍ୟର ଆୟୋଜନ କରାଯାଇଥାଏ ।

ଉପସଂହାର : ପ୍ରତ୍ୟେକ ଦେଶପରି ଆମ ଦେଶରେ ଗୋଟିଏ ସମ୍ବିଧାନ ରହିଛି । ସେହି ସମ୍ବିଧାନକୁ ମାନି ଚଳିବା ପାଇଁ ଦେଶବାସୀ ଏହି ଦିବସରେ ସଂକଳ୍ପବଦ୍ଧ ହୁଅନ୍ତି ।

ସାଧାରଣତନ୍ତ୍ର ଦିବସ ଭାରତର ଏକ ଜାତୀୟ ଦିବସ ରୂପେ ପରିପାଳିତ ହେଉଛି । ଏହା ଦେଶବାସୀଙ୍କର ଆତ୍ମସମୀକ୍ଷା ଓ ସଂକଳ୍ପ ଦିବସ ବୋଲି କହିଲେ ଅତ୍ୟୁକ୍ତି ହେବ ନାହିଁ । ଏପରିପ୍ରେକ୍ଷାରେ ବ୍ୟକ୍ତି ବିଶେଷ ଦେଶର ଜାତୀୟ ସଂସ୍କୃତି ଅକ୍ଷୁଣ୍ଣ ରଖିବାକୁ ସଦାଚେଷ୍ଟିତ ହୋଇଥାଆନ୍ତି ।

ଦେଶର ବିଭିନ୍ନ ସ୍ଥାନରେ ଦେଖାଦେଇଥିବା ଦୁର୍ନୀତିକୁ ଦେଶରୁ ସମୂଳେ ନଷ୍ଟ କରିବା ନିମନ୍ତେ ସମସ୍ତେ ଆଗେଇ ଆସିବା ଉଚିତ । ଦେଶରୁ ସନ୍ତାପବାଦୀ କାର୍ଯ୍ୟକଳାପକୁ ସମ୍ପୂର୍ଣ୍ଣ ଧ୍ବଂସ କରିବା ନିମନ୍ତେ ସମସ୍ତ ନାଗରିକ ପ୍ରତିଜ୍ଞାବଦ୍ଧ ହେବା ଉଚିତ । ଦେଶରୁ ଦୋଷ ଦୁର୍ବଳତାକୁ ପ୍ରତିହତ କରି ଦେଶକୁ ଉନ୍ନତି ପଥରେ ଆଗେଇ ନେବା ପାଇଁ ସମସ୍ତେ କାର୍ଯ୍ୟ କରିବା ଉଚିତ । ବ୍ୟକ୍ତିର ଉନ୍ନତି ସହିତ ଦେଶର ଉନ୍ନତି ଦେଖିବା ପ୍ରତ୍ୟେକ ନାଗରିକର ଧ୍ୟେୟ ହେବା ଉଚିତ । ତାହାଦ୍ୱାରା ଦେଶର ତଥା ବ୍ୟକ୍ତିର ଉନ୍ନତି ସାଧୁ ହୋଇପାରିବ । ଦେଶର ପବିତ୍ର ଗଣତନ୍ତ୍ର ଦିବସରେ ଏଭଳି ଶପଥ ନେବା ସବୁ ନାଗରିକଙ୍କର କର୍ତ୍ତବ୍ୟ ।